

Milli Məclisin Sədri Sahibə Qafarova "Böyük iyirmilik" ölkələrinin Parlament Sədrlərinin 11-ci Sammiti çərçivəsində bir sıra görüşlər keçirib



Xəbər verildiyi kimi, Milli Məclisin Sədri Sahibə Qafarovanın başçılığı ilə Azərbaycan parlament nümayəndə heyəti "Böyük iyirmilik" (G20) ölkələrinin Parlament Sədrlərinin 11-ci Sammitində (P20) iştirak etmək üçün Cənubi Afrika Respublikasının Keyptaun şəhərində işğuzar səfərdədir.



Milli Məclisin Mətbuat və ictimaiyyətlə əlaqələr şöbəsi verən məlumata görə, tədbir çərçivəsində Milli Məclisin Sədri Sahibə Qafarova Birləşmiş Krallıq Parlamentinin İcmalar Palatasının Sədri Ser Lindsy Hoyl, Sinqapur Parlamentinin Sədri Seah Kian Penq, Avstraliya Parlamentinin Nümayəndələr Palatasının Sədri Mil-



ton Dik ilə görüşüb. Söhbətlərdə sammitin əhəmiyyəti vurğulanıb, həmçinin ölkələrimiz və parlamentlərimiz arasında ikitərəfli əlaqələrin inkişaf etdirilməsinə dair fikir mübadiləsi aparılıb.

"Azərbaycan"